

दिनांक 04 जुलाई, 2018 को झारखण्ड रक्षा शक्ति विश्वविद्यालय के नये भवन के उद्घाटन के अवसर पर माननीया राज्यपाल के अभिभाषण के मुख्य बिन्दु:-

- आज झारखण्ड रक्षा शक्ति विश्वविद्यालय के नए भवन के उद्घाटन के अवसर पर आयोजित कार्यक्रम में मुझे सम्मिलित होकर अपार प्रसन्नता हो रही है।
- हम सभी जानते हैं, कि शिक्षा के बिना किसी राष्ट्र का विकास संभव नहीं है। शिक्षा ही किसी भी राष्ट्र की विकास की कुँजी होती है। शिक्षा के द्वारा ही व्यक्ति के व्यक्तित्व का विकास होता है उद्धार होता है।
- रक्षा शक्ति विश्वविद्यालय राज्य में अपने तरह का पहला एवं देश का तीसरा ऐसा विश्वविद्यालय है जिसमें **Criminology, Industrial Security Forensic Science, Cyber Security Police Science** आदि विषयों की डिग्री एवं डिप्लोमा की पढ़ाई की जाती है।
- हमारे झारखण्ड राज्य के युवाओं एवं किशोरों में सैन्य एवं पुलिस सेवा में जाने हेतु बहुत उत्साह व्याप्त है। वे इस सेवा में जाने हेतु अथक मेहनत करते हैं, लेकिन बेहतर मार्गदर्शन के अभाव में सफलता प्राप्त करने से वंचित रह जाते हैं। ऐसे में झारखण्ड रक्षा शक्ति विश्वविद्यालय हमारे युवाओं का बेहतर मार्गदर्शन देने का कार्य करेगा।

- झारखण्ड राज्य के लिए सम्मान का विषय है कि ऐसे विशिष्ट विश्वविद्यालय की स्थापना यहाँ की गई है। यहाँ के अधिक-से-अधिक युवा सेना, पुलिस तथा निजी सुरक्षा संगठनों में योगदान दे सकेंगे। उनकी सफलता से राज्य के अन्य युवा भी प्रेरित होंगे और कामयाबी अर्जित करेंगे।
- आज आतंकवादी घटनाओं सहित समाज में उग्रवाद, आर्थिक एवं साइबर अपराध जैसी घटनायें घटित हो रही हैं, ऐसे में यहाँ के विद्यार्थियों को जानकारी एवं प्रशिक्षण सुलभ कराना अत्यन्त प्रशंसनीय है। इससे हमारे युवा-वर्ग आत्मनिर्भर तो बनेंगे ही, साथ ही सामाजिक बुराइयों का अन्त करने में अपना योगदान देकर राष्ट्रहित में व्यापक कार्य करेंगे।
- किसी भी विश्वविद्यालय का गठन करना ही मात्र मकसद नहीं है। विश्वविद्यालय में बेहतर माहौल हो, सभी प्रकार के आधारभूत संरचनायें उपलब्ध हो।
- विश्वविद्यालय का अपना भवन हो, जहाँ नियमित रूप से पढ़ाई एवं इससे जुड़े अन्य गतिविधियाँ संचालित हो। अच्छे **Library** हो, **Laboratory** हो।
- कहने का अभिप्राय ज्ञान का वातावरण हर हाल में उपलब्ध हो। इसके लिए झारखण्ड रक्षा शक्ति विश्वविद्यालय के भवन का निर्माण आवश्यक था। शैक्षणिक गतिविधियों के आयोजन से क्षेत्र के लोगों में शिक्षा के प्रति और जागरूकता उत्पन्न होंगे। वे पढ़ने तथा पढ़ाने हेतु पूर्णतः सक्रिय रहेंगे।

- झारखण्ड रक्षा शक्ति विश्वविद्यालय सुरक्षा बलों की संपूर्ण कार्यशैली में **Excellence** लाने हेतु तकनीकी ज्ञान और प्रबंधन की जानकारी देने के साथ-साथ पूरे देश में शान्ति-व्यवस्था को और सुदृढ़ करने का संवाहक बनेगा, ऐसी अपेक्षा है। यहाँ सुरक्षा से जुड़े विषयों में शोध एवं अनुसंधान व्यापक पैमाने पर हो।
- **Cyber** अपराध को रोकने के लिए हमारे युवा सदैव प्रयत्नशील रहें, इसे एक चुनौती के रूप में लें। इस दिशा में उन्हें आगे आना हागा क्योंकि हमारे सामाज में आज **Cyber** अपराध की घटनायें काफी घटित हो रही है। इस पर नियंत्रण हेतु यह संस्थान अपनी सार्थक भूमिका अदा करें।
- इस विश्वविद्यालय का यह दायित्व है कि वह अपने छात्रों को **Quality Education** सुलभ कराने की दिशा में प्रतिबद्ध रहे। यह विश्वविद्यालय देश के लिये **Role Model** हो ताकि अधिक-से-अधिक युवा इस विश्वविद्यालय में शिक्षा ग्रहण करने हेतु उत्साहित हो।
- विश्वविद्यालय में **Infrastructure** उपलब्ध हों। साथ ही **Classes Regular** हों, **Laboratory** में आवश्यक उपकरण मौजूद हों, छात्रहित में **Library** विकसित हो छात्र-छात्राओं को **Scholarship** समय पर सुलभ हो।

- यहाँ से उत्तीर्ण छात्र-छात्राओं को अपेक्षित रोजगार उपलब्ध हों तथा यह विश्वविद्यालय अपनी उपलब्धियों से यह इस क्षेत्र तक ही सीमित न रहें बल्कि सम्पूर्ण राज्य एवं राष्ट्र के अग्रणी शिक्षण संस्थानों के रूप में ख्याति अर्जित करें।
- मुझे पूर्ण आशा है कि यह विश्वविद्यालय विद्यार्थियों को हर हाल में प्रतिभावान बनाने हेतु तत्पर रहेगा तथा उन्हें देश का एक जिम्मेदार सशक्त नागरिक के रूप में विकसित करने में अपनी महत्वपूर्ण भूमिका का निर्वाहन करेगा।

जय हिन्द!

जय झारखण्ड!